

Чаш



САТИРА ҺӘМ ЮМОР ЖУРНАЛЫ

ОКТАБРЬ * 2021 * КАЗАН

10

Гөлчәчәк,
ә Гариф кайда?

Әзер
ризык ташуга
кереп китте!



Рашат НИЗАМИ

БУТАЛЫШ

Яшибез күк эмиграцияларда,
Очы-кырые юктыр бу Илнең.
Аңлар өчен тормыш катмарлыгын
Йөз сыналдым, йөз кат бөгелдем.

Гаделлек юк мәгълүм чуар илдә,
Парламентта – буза, зилзилә...
Коеп-коеп барган кануннары
Үзләренә генә мач килә!

Ә күңелдә яктылык аз калды,
Кая бакма – ачы вазгыять.
Фазтонын жигеп, ил кырыннан
Нигә элдерми соң жәмгыять?

Кечкенәсен тиз укмаштырдылар,
Зур Ватанын югалттылар да.
Мичкәдәге шовинизм дигән
Дары – хәттин ашкан боларда.

Илне корган ветераннар кими,
Пенсионер төште почёттан.
Бәхетенә сатып алалмыйсың
Базардан йә бетле талчуктан.

Фажигагә дучар үз телләре –
Гел торалар аңа бәйләнеп.
Касафәте үзләренә кайта
Бумеранг сыман әйләнеп.

Тугандашы аның телен гел
Кыерсыта, имеш, һәрчакта.
Үзәндәге кече халыкларның
Туган телен буып,
Кереп булмыйдыр ла оҗмахка!

Язучылар язар китабына
Уңай герой таба алмыйлар.
Замананың болганчык икәнән
Эт-мәчеләр хәтта аңлыйлар.

Кибет, базар, хәтта рәсмилектә
Сүгенүләр керде модага.
Экраннардан, китап битләреннән
Бик еш кына нәжес сүз ага.

Эш табалмый, ил идәнән таптый
ВУЗ бетергән адәмнәребез.
Лабиринтта капка эзләүчегә,
Адашканга охшаш мәлебес.

Байлар үрчи... Хәерчеләр исә
Мусор бакларында казына.
Кабат әйтәм: зур акчалы канун
Тик элита өчен языла!..



ШОМБАЙ болай диде...



Хөрмәтле Чаян! Күптән түгел радиодан бер сайлау алды сәясәтчесе зур масштаблы урлаулар өчен чиктән тыш жәза куллану кертергә тәкъдим итте. Гажәп, ләкин күп кенә тыңлаучылар моның белән риза булган. Ул гына түгел, кайберләре, Кытайдагы кебек, бу гамәлне телевизордан күрсәтергә тәкъдим иткәннәр. Мин үзем канга сусаучы түгел, әмма өлешчә алар белән риза. Барысы да урлый – губернаторлар, депутатлар, чиновниклар... Ә жәзасы нинди? Миллиардлап урлаганнар, намуссыз рәвештә үзләштергәнне югалтмыйча, шартлы срок алалар...

КАЗАН

З. АЙМИЕВ, пенсионер

Хатка Шомбай ага җавап бирде.

– Әгәр дә без Кытай юлыннан китсәк, телевизордан мәктәпте ремонт ясау өчен акча җыйган укытучыларны атып үтергәнне күрсәтәчәкләр бит...

БҮТӘКӘ КҮРКӘНЕКЕ

Хужа ук булмасам да, мин
Эшлимен зур урында. –
Суд бинасы төнлә белән
Кала минем кулымда.

Газы кәргән, суы килгән,
Бәдрәфе дә бинада.
Картаймыш көнемдә бәхет
Елмайды бит миңа да.

Бүлмәләр зур, жылы, якты,
Кәефләр күтәрәнке.
Үзем бәләкәй булсам да,
Бүтәкә күркәнеке!

Мине күргәч, әллә өркөп,
Хөрмәт белән дашалар.
Әлбәттә, күршеләрем дә
Чүт кенә көнләшәләр.

Зам Мирового судьи, дип,
Хатын да зурлап даша.
Миңа сиздерми, эченнән
Үзе көлсә дә гәрчә.

УЗИ түгел, белеп булмый
Аның эчке халәтен.
Юк аппарат белә торган
Хатын-кызның хәйләсен.



Узган гасырда яшәгән атаклы мөгаллим фикеренчә, бәхәстә жиңеп чыгуның бердәнбер ысулы – анда катнашмау. Иә уртак тел табу. Ләкин тормышта бөтенесе дә катлаулырак, һәм психология фәнен өйрәнү сәләте дә бар кешегә дә бирелмәгән. Шуңа күрә еш кына уртак фикергә килү өчен кулларны, аякларны, авыр әйберләрне һәм башка үтемле дәлиләрне файдаланырга туры килә. Ә инде бәхәсләшүчеләргә үжәтлекне хәмер дә өсти икән, бәхәстән хаклык түгел, ике якны да күңелсез нәтижеләргә китерүче гади сугышу барлыкка килә.

Менә, мәсәлән, жәйге жылы бер кичтә дүрт татарстанлы исерек дөмбәсләшүләр нәтижәсендә, хастаханәдә урын тапкан. Бөтен вакыйгалар да аракы тамчылары кебек охшаш: эчкән, сугышкан, табибка эләккән. 17 яшьлек Казан егете, үзенә ата булырлык яштәгә ир белән тамак чылатканнан соң, аның тормышка карашлары белән ризалаша алмаган. Яшьлек дәртте өстенлек алган һәм абзыйны башындагы ачык жәрәхәтләр белән реанимациягә алып киткәннәр. Ә Чаллыда кәеф-сафа корганнан соң, ике туган бәхәскә кергән. 55 яшьлек слесарь ныклы дәлил сыйфатында кухняда яткан пычакны файдаланган. Тагын бер урында моның өчен үтүк кулланылган, һәм хастаханә тагын ике бәхәсче белән тулыланган.

Ләкин мондый кискен каршы торулар өй эчендә генә калмый. Исереккә тамашачы кирәк, ә сәхнә булып теләсә нәрсә хезмәт итә ала. Күптән түгел Казанда автобус эчендә шундый хәл булган. Тукталышта салонга ике "салмыш" ир кереп утырган. Гадәти нәрсә шикелле, әмма аларның берсе тәмәке кабызып жибәргән. Пассажирлар ризасызлык белдергәннәр. Сугыш кабынып киткән, нәтижәдә, сәрхушларне автобустан төртеп чыгарганнар, ә теләгеләре автобуска ташлар атып, аның тәрәзәсен ватканнар.

Клубларның берсендә исерек бәргәләшү булган. Тамада, кирәгеннән артыграк хәмер йотып, күңел ачып алыр-

Егетләр Ярсуы

га булган – кулына урындык алып, аны кунак ханымнарның берсенә томырган. Гүзәл зат җавапсыз калмаган, мәжлес алып баручы ягына талинкәләр оча башлаган. Кичә, шулай итеп, полиция бүлегендә тәмамланган.

Мөнәсәбәтләрен ачыклаучы исерек бәхәсчеләр, гадәттә, моның өчен урын сайлап тормыйлар. Күптән

түгел республика хастаханәсендә каты бәрелеш булып алган. 57 яшьлек казанлы монда инде сугыш жәрәхәтләре белән кергән. Табиблар аның башындагы ярасын ямаганнар. Ә рәткә кереп тә житмәгән пациент, ярысып, йодрык болгап, табибларга ыргылган. Яралы жәнжалчыны Росгвардия көчләре белән тынычландырганнар.



Белгечләр илнең ун ел буге айныткычларсыз яшәве нинди мораль һәм матди югалтуларга китергәннен исәпләп караганнар. Жинаятчыларның өчтән бере исерек затлар тарафыннан эшләнә, алкоголь ел саен 50 мең кешене теге дөньяга жибәрә, ә исерек машина йөртүчеләр катнашы белән булган юл фәжигаләренең саны бермә-бер арткан. Айныткычларны торгызырга булганнар, ләкин элек анда бөтен шик тудырган гражданның туган булсалар, хәзер "санаторий"га үз-үзен белмәгән хәлдәгеләрне генә алалар. Моңы аңлап була – айныткычлар хәзергә аз, бөтенесен дә сыйдырып булмый. Тик шулай да юнәлеш дәрәс якка таба бара...

Бу нәрсәнең бер көтелмәгән ягы бар. Исерек мәжлесләрдә катнашучылар йодрыкларын үз ирекләре белән болгамыйлар икән. Галимнәр фикеренчә, баш миенең алкоголь тәэсирендә каршы якның үз-үзен тогышын дәрәс кабул итми торган өлеше бар икән. һәм шуның аркасында сәрхушларга полиция бүлегенә эләккәч, бәрелешкә күчкән кайнар бәхәсчеләр бөтен нечкәлекләрен искә төшереп утырырга туры килә...

Людмила САФИУЛЛИНА



Юрий КУХАРЕНКО



– Мәхмүт, син бу юлы өй эшене күпкә айбәтрәк эшләгәнсең.

– Әти миңа булышудан туктады.

– Карагыз әле, чибәркәй, сез Инстаграмда матуррак күренәсез.

– Сез дә үзегезнең блогыгызда мондый ук жүләр түгел.

Тарих дәресендә:

– Людовик Уналтының әтисе кем булган?

– Людовик Унбиш.

– Яхшы. Ә Карл Жиденченеке?

– Карл Алты.

– Ә Франциск Беренченеке? Ник эндәшмисең?

– Ул, мөгаен, ятим булгандыр!

Йә, ярый, ул карчык ярлык тагарак янында калган ди, аның каравы, башта социаль баскычларда рәхәтләнеп йөргән!

Әфганстанда хакимияткә итәкле һәм сакаллы ирләр килгәч, аларны түземсезлек белән Евровидениедә көтә башлаганнар.

Хатын-кызлар жиңел алына торган кредит кебек: бик яхшы шартлар, матур рекламалар, бары тик паспорт кына кирәк, соңыннан гомерең буге бурычта.

11 ел буге мәктәптә укып, ипотека турында да, счәтларга түләүне дә, налогларны да белмәгәнмен. Ә мена инфузориянең төзелешен бик яхшы үзләштердем.

– Өйләнешүебезгә бишенче көн дигән дә ирем үлеп китте.

– Озак интекмәгән икән, мескен!

Табиб-невролог башы авыртуга зарланып кәргән пациенттан сорый:

– Сез кияүдәме?

– Юк.

– Алайса аңламыйм...

– Киявегез сезгә ничегрәк?

– Әйбәт егет! Вакциналанган гаиләдән!



Гүзәл СӨНГАТУЛЛИНА

Яңа уку елы

– Мәнә шулай, дуслар, – дип, сүзен башлады мәктәп директоры Гондурас Гарипович. – Яңа уку елы башланды. Шул уңайдан мин Мактау тактасы турында әйтеп китәсем килә.

– Нишләгән безнең Мактау тактасы? – дип аптырап калды укытучылар.

– Нишләгәнме? Аны инде ничә еллар яңартканыбыз юк бит. Сөз карагыз, андагы балаларның күбесе мәктәпне тәмамлап китте. Бер үзгәреш юк бит.

– Соң, Гондурас Гарипович, кемне элэргә соң анда? – диде аның урынбасары. – Шулар гына иде бит яхшы укучылардан.

– Кем тикшерә хәзер яхшы укунлы?.. Беренче урында спорт белән шөгыльләнү кирәк. Шул күрсаткечләр буенча башка мәктәпләр алда бара. Ә без һаман бер урында таптанабыз.

– Гафу итегез, – дип сүзгә кушылды чит ил телләре укытучысы. – Пандемияне сәбәп итеп, алар мәктәпкә дә килмиләр. Дәрестәрен эшләмиләр. Инде чит ил телен өйрәнү турында сүз дә юк.

– Мәнә шунысы яхшы да инде. Чит ил телен белмәсәләр, димәк, мәктәпне бетергәч, безнең илдә калалар. Кем белгән, бәлки, депутатлыкка да сайланып куярлар. Кемдер депутат була икән, безнең мәктәпне дә оңытмас, ярдәм итәр. Ә яхшы укучылардан ни файда? Алар шул инде, берәр институтка кереп, лабораторияләрдә утырып гомерләрен уздырырлар. Безгә дә файда юк.

Тә-эк, тагын кемнәрне куярга була Мактау тактасына? Әти-әниләре зур жирдә эшләсәләр, бизнес белән шөгыльләнсәләр, алардан спонсорлык ярдәме көтәргә була.

Әле бер көнне география дәресеңдә сезнең макталган яхшы укучыларыгызның берсе мине дәрестәргә тотынды. Имештер, күп белә ул. Безнең вакытта ничек иде? Укытучы сүзе һәрвакыт дөрес. Ул ялгышмый. Мин аларга балалар шагыйре Пётр Ильич Чайковский турында сөйләмәкче идем. Ә бу бала миңа: "Гафу итегез, сез ялгышасыз, Чайковский – композитор, ә балалар шагыйре – Корней Чуковский", – дигән була.

– Дөрес әйткән бит инде, – дип үзәра пышылдашып куйды укытучылар.

– Ярар, булды, башка сорауларыгыз булмаса, мин сезгә барысын да аңлаттым. Мактау тактасын яңартырга! Бизнесмен балаларын һәм спорт белән шөгыльләнүчеләрне эзләргә! Ир-тәгүк!



Валерий ТАРАСЕНКО



БЕР ФИКЕРГЭ – ИКЕ КАРАШ

Рашат Низами: СССРның Әфганстанга бәрәп керүендә тагын бер сәбәп – безнең ангар һәм хәрби складлар Калашников автоматлары белән шыплап тулган була. Оборона министры маршал Устинов алардан тизрәк “котылырга” кирәк, дигән икән.

Алмаз Хәмзин: Бәлки, генералитетка байлык кәсебе кирәк булгандыр?

Р. Н.: Кешеләргә шатлык бүләк итә белсәң генә кеше чутында йөрерсең.

А. Х.: Жамгыятебездә “шатлык” төшенчәсе нык кимедә, шуңа күрә кеше чутында йөрүчеләр азайды сыман...

Р. Н.: Кануннарны бозган кеше – иблис токымыннан булып.

А. Х.: Бик житди фикер: ул кануннарны язганнарны да шул токымнан булырга мөмкиннәр бит.

Р. Н.: Кеше дәрәс юлдан атласын өчен, ярый әле намус сакта тора.

А. Х.: Әмма намус кимедә шул безнең жамгыятта...

Р. Н.: Ходай бүләгә көн вә төн – һәркемгә житарлек итеп бирелгән.

А. Х.: Кич һәм иртәсен дә өстәсәң, айбат булып.

Р. Н.: Мәхәббәт – сәхнә түрә, артистлары – ир белән хатын. (Уен дәвам итә.)

А. Х.: Уен түгел, “семейный подряд” оештырып, акча эшләү бу.

Р. Н.: Картлардан көлмә, үзеңнең дә шул яшыкка барып житәсең бар.

А. Х.: Житсәләр – ярый да...

Р. Н.: Баһам әйтер иде: “Ачу – алдан, акыл арттан йөри”, – дип.


А. Х.: Баһаң ниндигегенә артыңнан белеп, алдан әйтеп калган.

Р. Н.: Күңеләң булдымы, дигәнне, күңеләң күкәй салдымы, дисәң – ныграк итә калачак!

А. Х.: Күңеләң чеби чыгардымы, дисәң уңышлырак, көзен ит ашыйсың.

Р. Н.: Безнең белән, акылдан бигрәк, язмыш идарә итә түгел микән?

А. Х.: Безнең белән хәзер, акыртып, акчалы даирәләр идарә итә, Рашат дус!



Валерий ТАРАСЕНКО



Виктор ФЁДОРОВ



Хәлем бик киеренке...
Көчәнешне киметергә
ярдәм итмәссез микән...

Юрий КУХАРЕНКО



ЭШЛӘНМИЧӘ КАЛГАН РЕМОТ

Казанда 3 нче номерлы колония башлыгын акча үзләштерүдә тотканнар. Подполковник "утыручы"ларның берсеннән, ремонтка дип, 6 мең сум таләп иткән. Акчаны алгач, хужа кеше төзелеш материаллары алу өчен тагын 40 мең сораган, әмма бу юлы эше пешмәгән. Полковникны яклаучылар гажәптә: нигә, мәсәлән, балалар бакчаларында һәм мәктәпләрдә ремонтка акча җыярга ярый, ә колониядә – юк?

ОЛЫ ҖАНЛЫ ПРИСТАВ

Алабугада суд приставы булып эшләүче бер ханым кырыс хезмәтенә хас булмаган олы җанлылык күрсәткән. Ул кайбер җәзага тартылган гражданның карата эшләргә туктаткан. Кәгазьдә алар төзәтү эшләре сыйфатындагы тиешле җәзаларын алганнар, ә чынлыкта исә киң күңелле пристав аларны эштән азат иткән. Бу үз хезмәтен җиңеләйтү һәм волокита өчен җавап бирмәс өчен эшләнгән. Хәзер ханымга җинаят эше буенча җавап тотарга туры киләчәк.

БДИ КОРБАНАРЫ

КНИТУ-КАИ белгечләренең катгый фикеренчә, абитуриентларны вузга кабул итү кагыйдәләрен үзгәртәргә кирәк. Тикшеренүләр барышында галимнәр БДИның уртача баллы керүчеләр арасында университетны уңышлы тәмамларлык сәләт ияләрен ачыкларга мөмкинлек бирми, дигән нәтиҗәгә килгәннәр. Кичәге мәктәп балаларының шахси казанышларына күбрәк игътибар итәргә кирәк, дип саный алар. Башка вузларда эшләүче укытучыларның күбесе шул ук фикердә.

КЫЙММӘТКӘ ТӨШКӘН КҮРЕШҮ

Түбән Камадагы 4 нче колония-поселениедән тоткын качкан. Ул территорияне тәртипкә китерү эшләре вакытында җаен туры китереп, табан ялтыраткан. Качкынны тиз тапканнар, ләкин шул вакыт эчендә ул сөйгән кызы яшәгән Лениногорскига барып җитәргә өлгергән. Моңы ул мәгъшукасын бик нык сагынуы белән аңлаткан. Егетнең үзен инде декабрьдә азат итәргә тиеш булганнар, тик хәзер сөйгәнненән башка яшәү вакыты сизелерлек артчак. Ялкынлы хисләр ташкыны өчен прокурор гашыйк йөрәккә тагын ике ел ярым өстәүне таләп иткән.

Вячеслав ШИЛОВНЫҢ мини-вернисажы





Әнвәр ДАВЫДОВ

МОДА МОГЖИЗАЛАРЫ

(Бер шагыйрь хатынының жыры)

Шагыйрь хатыны ниләр күрми? –
Сөйлим сезгә тезеп.
Берзаманны кия иде
Ирем алсу күзлек.
Давыл көнне, буран көнне
Кайта ул елмаеп:
«Тышта қояш балқый!» – ди ул,
Авызын исним – аек!

Ачуымнан агарам мин,
Йөрәгемдә ачу,
Ә ул: «Елмаюың матур,
Битең шундый алсу!»

Өстәлгә бәрәңге қуям
Өлгертеп көчкә мин.
Ә ул:
«Каян таптың алмаларның
Қызарып пешкәнен?»
Қызғанам да қайчағында,
Бар нәрсәне бутый:
Водопроводтан су бирсәм,
«Татлы сироп бу!» – ди.

Ялварам: «Сал күзлегенә,
Айнык бул, – дим, – әзрәк!»
Ә ул: «Юк, – ди, – чорыбызга
Дан жырларга кирәк!»

Ә берзаман үзен кичен
Көтә идем өзелеп,
Киңәшмәдән қайтып керде
Киеп қара күзлек.

Сагынғанмын. Қаршы алам,
Елмаямын шулай.
Ә ул: «Миңа күрсәтәсең
Ник қараңғы чырай?»

Тегеләй итәм, болай итәм,
Иркәлимен үзен.
«Юк, – ди, – күрәм, күңлең қара,
Һәм қап-қара йөзең!»

Қуям өстәлгә ак ипи,
Йөзем белән ботка.
Ә ул: «Нигә икмәк қара?
Сатучыны – судқа!»

Көннәр үтә, жәйге қояш
Балқыта жир йөзен.
Ә ул һаман мығырдана:
«Ник болытлы бу көн?»

Ялварам: «Сал күзлегенә,
Ял ит, – димен, – әзрәк!»
Ә ул: «Юк, – ди, – безгә хәзер
Щедрин булу кирәк!»

Нишлисең бит, нишлисең бит,
Тордым инде түзеп.
Тик бер көн қайтты союздан
Киеп зәңгәр күзлек.

Узды ғына бусагадан,
Салмады да өстен,
Қычқырып жырлап жиберде:
«Айлы тө-ө-ө-н, айлы тө-ө-ө-н!»
Биш балабыз қарап тора,
Зурлар инде күптән.
Ә ул: «Зәңгәр төндә, жаным,
Зәңгәр күлдә көтәм!»


Инде картлык ерак түгел,
Беләм хәлләремне.
Ә ул: «Ах, – ди, – күзендәге
Яшылек зәңгәрлегә!»

Ялварам: «Сал күзлегенә,
Оят кирәк әзрәк!»
Ә ул: «Юк, – ди, – безгә хәзер
Лирика бик кирәк!»

Минем хәзер соңғы теләк,
(Буламы соң күпме теләп?
Хәлемне үзем генә беләм!)
Миңа таба тик бер генә
Қарар микән гади генә
Кеше күзе белән.



Виктор БОГОРАД





ЧАЯН ШИФАХАНӘСЕ

КОВИД ӘЙТЕМНӘРЕ

- Прививка ясатмаган вакцинацияләнгәнә иптәш түгел.
- Якын дуслыңны да метр ярым дистанциядә тот.
- Хәзер куар-кодсыз оҗмахка да кертмиләр.
- Кул кулны юа. Антисептик белән.
- Хатыннары ул пандемия вакытындагы перчаткалар кебек алыштыра иде.
- Гаҗәпләндүдән авызыңны ачканда маскаңны киеп куй.

Наталья БАХТИНА



Александр БРЮХАНОВ

Түшкәев, кояшлы көннән һәм саф һавадан ләззәт алып, ашыкмыйча гына урам буйлап бара иде. Кинәт көтмәгәндә аның каршында тонык күзле кырынмаган бәндә барлыкка килде:

- Брат, илле сум бир әле...
- Ничек инде - бир? - диде аптырашта калган Түшкәев. - Сөз, гомумән, кем буласыз соң?
- Мин - синең сәламәтлеген, - дип җавап бирде бәндә тыныч һәм каты тавыш белән.
- Н-н-ничек? Минем сәламәтлегем?..
- Нәкъ шулай, сәламәтлеген! Ә акча миңа үземне рәткә керттер өчен кирәк...
- Нәрсә башымны катырасыз?.. Нинди сәламәтлек?..
- Аңлатып бирәм - сөз кайчан туры килә һәм теләсә нәрсә ашыйсыз, шуңа күрә ашказаныгыз тәртіптә түгел. Спорт белән шөгыльләнмисез - йөрәгегез начар эшли. Күп эчәсез, моңысынан кан тамырлары һәм башка балалар. Өстәвенә, хатыныгыз бар - бу инде баш авыртуның сәбәбе...
- Нинди йөрәк, нинди баш авырту ди ул, ни сөйләсез сез?
- Сөз үзегез турында күп нәрсәне белмисез, ә организм тузган, какшаган, - диде ир кеше, Түшкәевнең борыны анында бармагын уйнатып.
- Ә сезнең исемегез ничек соң? - дип сорады Түшкәев сак кына.
- Элек минем исемем Булат иде! Ләкин бу сәламәтлек тәртіптә булган чакта...
- Әйе, ныклы исем...
- Ә хәзер Бәлә дип атылар.



- Ә... хатын-кызлар белән ничек сезнең? - дип пысылдады Түшкәев.

- Берничек тә тә түгел, - дип кулын болгада Бәлә, - аларның да минем белән шулай ук...

- Мәнә минем дә шундый ук хәл, - диде Түшкәев, башын иеп.

- Ә шулай да син миңа акча бирәсезме соң? - дип талпынып куйды Бәлә. - Вакыт әрәмгә уза...

Түшкәев бер мизгел уйланып торды да, көтмәгәндә тәкъдим ясады:

- Әйдә, аптекага барыйк, һәм мин бөтен кирәк нәрсәне алам - бавырдан, ашказаныннан, баштан...

- Син нәрсә? - дип кабынды Бәлә. - Бәлки әле табипка да барасыдыр?..

- Ә, нәрсә? Бөтенесе дә шулай эшли...

- Ә сезнең ишеткәнегез бармы - бездәге даруларның яртысы ялган, ә табиплар авырулардан акча каеру белән генә мәшгуль...

- Шулаймыни? - дип гаҗәпләнде Түшкәев. - Ә нишләргә кала соң?..

- Хәзер авыруларны дөвалау мөмкин түгел, авыртуын гына басып була. Илле сум миңа нәкъ шуның өчен кирәк тә инде...

Түшкәев кесәсен ачтырып алды.

- Миндә йөзлек кенә...

- Йөз дә ярый, - диде Бәлә һәм аны җитез генә эләктереп алды. - Болай булгач авыруларга икеләтә көч белән сугарга була! Ә сезгә мин ныклы һәм озақ елларга сәламәтлек теләм...

Һәм кичәге Булат-баһадир киң адымнар белән шәраб кибетенә таба атлады.



Анастасия ВАСИЛЬЕВА



Дамир МОРТАЗИН

Тикшерүче

– Гражданин, әйе, әйе, сез... Туктагыз!

– Сезгә ни кирәк? Сез кем?

– Мин – тикшерүче!

– Шулаймыни?... Алай булгач туктыйм.

– Сез юл салымын түләдегезме?

ЮХИДИ буенча бурычыгыз юкмы?

– Минем машина юк бит. Хезмәт хақына гына алып булмый аны, бик беләсегез килсә...

– Ә ничек йөрисез соң сез бакчагызга? Жир өчен вакытында түләмәнгә бурычларың жыелмадымы?

– Минем бакчам да юк...

– Карале, бакча да тотмый... Күчемсез милкең бардыр – коттедж, фатир, башкасы?..

– Сез, нәрсә, миннән көләсезме? Мин хрущёвгада яшим – әтиемнән калган.

– Хрущёвгада? Димәк, ЖКХга бурычларың жыелган!

– Юк минем бернинди бурычларым! Менә еллык квитанцияләремне күрсәтәм – алай-болай сорасалар, үзем белән йөртәм...

– Кара син моны, нинди итагаты! Ярый, икенче төрле итеп тикшерәбез сине. Алиментлар мәсьәләсе ничегрәк? Гаебегезне таныгыз, аерылышкансыз, хәзер качып йөрисез? Ата бурычын үтәмисез?

– Тагын нинди ата бурычы? Өйләнмәгән мин, буйдак...

– Карале, карале, ничек оста урнашкан бу тормышта, хайләкәр! Андыйлар гадәттә "качып" эшлиләр, хезмәт өчен түләүләрен конверт белән алалар, керемнәрән яшерәләр...

– Бюджеттагыларның нинди кереме булсын?! Бик яшерер идем дә, яшерер нием юк...

– Шулайдыр. Димәк, рәсмиләштерелмәгән митингларга йөрисең, ярамаган чыгышлар ясыйсың, "долой, долой!"

– Аллам сакласын! Андый жирдән әйләнеп үтәм, ә компьютерның миндә гомергә булганы булмады.

– Смартфоның бардыр бит?

– Төймәле...

– Гражданин, ничек оят түгел сезгә! Штрафсыз, бурычсыз яшисез... Менә сезнең кебекләр аркасында бюджетка акча килми... Ярый, үз юлыгызда булыгыз! Ә менә сез, гражданин, әйе, әйе, сез, туктагыз. Мин – тикшерүче!





КОНСЕРВЫ ЙӨГЕ

Түбән Новгород өлкәсенең Дзержинск хат ташучылары үз хезмәт вазыйфаларын саклап кала алганнар. Февраль аенда аларның килешүләренә почта хезмәткәрләрен консервылар, макароннар һәм башка халык кулланышы товарларын сатарга мәжбүр итеп, үзгәрешләр керткәннәр. Сатучы ролен башкарырга күпләр риза булмаган, шуның өчен баш тартучыларны эштән азат иткәннәр. Бу консервы эшләре прокуратурага барып житкән. Хезмәткәрләргә эшкә кире кайтарганнар, аларга мораль яктан зыян күрүләре өчен компенсация түләгәннәр.

ПОРТФЕЛЬ

Уфаның 130 нчы мәктәбендә беренче сыйныф укучысына булэк ителгән портфелен аздан гына тартып алмаганнар. Күп балалы һәм аз керемле гаилә белешмәләр жыйган һәм аларны мәктәпкә илтеп биргән. 1 сентябрь көнне беренче сыйныф укучысына тантаналы рәвештә портфель тапшырылган. Ә берничә көннән соң, әнисенә шалтыратып, булэкне кире кайтаруларын үтенгәннәр – өлкән улы май аенда балигы булган һәм күп балалы гаилә дип саналмый башлаган. Әмма акыл өстен чыккан – район хакимияте карары буенча, портфельне балага калдырганнар.

СУЗЫЛА ТОРГАН МЕТРЛАР

Санкт-Петербургта чираттагы сузыла торган фатир тапканнар. Гади торак мәйданында вакытлыча 3,5 мең мигрант теркәлгән. Чит ил кешеләрен «Позитив Групп» ЖЧЖ теркәгән, тик массакүләм теркәлү вакытында компания бернинди хезмәт эшчәнлегә алып бармаган һәм чынлыкта торакны «килмешәкләргә» тәкъдим итмәгән. «Теремок» һәм аның хужасын прокуратура тикшерчәк.

ТИК-ТОК

Киев мәдәният университетында дөньяда беренче TikTok факультеты ачылган. Оештыручыларның максаты Tiktokны «украиналаштыру, үзе артыннан Украинаның яңа тарихын ижат итәчәк креатив, амбициоз һәм перспективалы яшьләргә алып бару». «ВКонтакте» һәм «Telegram»га нигез салучы Павел Дуров Tiktokның кеше акылына тискәре йогынты ясауы турында белдергән иде. Аның фикеренчә, «күпчелек кешеләр үз акылларын дөньяны үзгәртүгә мөмкинлек бирүче реаль фактлар белән түгел, ә популяр платформаларда очраклы видеороликлар белән тукландыруны өстен күрә».



Илдар НӘФИЕВ



Виктор БОГОРАД

ТЕЛЕМ ӘЙЛӘНМӘДЕ

Әгәр авылда иң намуслы һәм гадел кеше кем дип сорасаң, авылдашлары, һичшиксез, беренче итеп Мирзаһитны атый. Аны яхшы күңелле, туры сүзле булганы өчен яраталар иде. Ә аның кешеләр арасындагы каршылыklar һәм бәхәсләрне жиңел, шаярып хәл итүе, гомумән – аерымы нәр-сә. Тик шулай да аның тормышында уңайсызланып искә төшерә торган бер хәл була...

Мирзаһит ул чакта мәктәптә укый иде. Жәйге каникуллар вакыты. Күрше Зәйтүнә әби янына шәһәрдән оныгы Марат кайтып төшә. Мирзаһиттан кечерәк булуына карамастан, ул, бөтен шәһәр малайлары кебек, үз-үзенә кирәгеннән артык ышану, тәкабберлек белән аерылып тора. Һәм берзаман ул дустаны велосипедка утырып колхоз бакчасына барып, алма жыеп кайтырга тәкъдим итә.

– Бәлки, кирәк түгелдер? – ди шикләнеп Мирзаһит. – Урлашу була бит... Сакчысы да бардыр әле, күңелсезлек килеп чыгуы мөмкин.

Тик Марат тынмый.

– Әгәр тотсалар, үзәбезнекен түгел, чит исеменә атарбыз. Шулай итсәк, әти-әниләрне таба алмаслар һәм әйтер кеше булмас. Мин үзем, мәсәлән, классташымның исемен әйтергә жыенам – аны монда барыбер беркем дә белми.

– Сиңа рәхәт, син шәһәрдән, ә миңа атар исеми дә юк! – ди Мирзаһит.

– Нәрсә куркасың – теләсә нинди исеми әйт! – дип кистерә Марат. Бакчага әйләнеч юллар белән китәләр. «Тапмасыннар өчен», – дип аңлата моны Марат. Велосипедларын чокырда калдырып, какшаган койма ярыгыннан бакчага керәләр дә, алма жыярга тотыналар.

Кинәт агачлар артынан форма кигән кеше килеп чыга.

– Кемнәр бу монда?! – дип жикеренә ул. Мирзаһит белән Марат торган урыннарында катып калалар.

– Урлашабыз, димәк? – дип сорый сакчы. – Исеменәрегез ничек? Әйтегез тиз генә!

– Качмасов Марат, – ди Марат, еламсырап. Мирзаһит, ишеткәнә ышанмыйча, дустаны карый.

– Кунак малаеми әллә? Кемгә кайттың? – дип дәвам итә сакчы әңгәмәне.

– Зәйтүнә апа янына, элек ул укытучы иде...

– Ә син кем буласың? – дип сорый сакчы Мирзаһиттан.

«Башка беренче килгән исеми әйтәм...» – дип уйлый Мирзаһит, ләкин үзе дә көтмәгәндә: «Вафин Мирзаһит», – дип әйтеп сала..

Хәзер инде Марат дустаны гажәпләнеп карый.

– Балта остасы Әхмәтжанның малаеми әллә? Беләм, беләм...

Карыйк әле, өегездә нәрсә әйтерләр микән! – ди сакчы һәм, исеменәрен дәфтәренә язып куеп, малайларны иреккә жибарә.

Кич белән, өйләрендәге «әңгәмәләр»дән соң, тартудан кызарган колакларын уа-уа, дуслар мәктәп коймасы янындагы бүрәнәләр өстендә очраша.

– Ярый, мин югалып калдым ди – үз исеми атадым, синнән бит икенче итеп сорадылар, ул арада берәр нәрсә уйлап чыгара алган булыр идең! – ди Марат. – Син бит миннән ике яшкә олырак та әле!

– Ә минем... алдарга телем әйләнмәде, – ди Мирзаһит, кызарып.

Шул көннән башлап дуслар беркайчан да урлашмаска һәм алдамаска дип сүз куешалар. Чөнки аларның бик теләгәндә да моны булдыра алмаулары ачыклана.

Зөлфәт ШАҺИӘХМӘТОВ



КЫТАЙДА

2011 елның җәендә, ТР Дәүләт Советы комитеты рәисе, шагыйрь Разил Вәлиев җитәкчелегендә Татарстан делегациясе составында, миңа Кытайга гастрольләргә барырга туры килде. Ике Сабан туенда катнаштык, 14 көн давамында 30 га якин концерт куйдык. Яхшы каршы алдылар, кунак иттеләр.

Ә бер көнне безне берничә йөз чакрым ераклыктагы таулар арасында урнашкан кунакханәгә – табигать кочагына алып бардылар. Җитәкчез – Турсунтай атлы кеше иде. Ул, ихтирам йөзеннән, алданрак барып житу җе белән, ашыгыбрак элдертә (исеме дә Турсунтай – яшь тай бит), ә без – аның артыннан. Ни хикмәт, таулар арасында ул күздән югалды. Ниндидер бер авылга кереп, тузанлы юлларда шактый адашып йөрдөк. Арттан баручы өч шофер да, шул исәптән, мине утыртканы да юлны белми – беренче барулары. Рәхмәт авыл абзыйларына – дәрәҗә юлны күрсәттеләр.

Барып җиттек. Куй чалдылар, кунак иттеләр, җырлы-биюле уеннар башкардык. Шунда Разил абый халкыбызның "Күбәләгем" дигән җырының сүзләрен берәз үзгәртте дә без аны болай дип җырладык:

Гармунчылар бик күп алар,
уйный белгәнә сирәк,
Үзәнә тиң гармунчыны,
күбәләгем-түгәрәгем,
Асыл кошым, сандугачым,
сайлый белергә кирәк".

Мин әйтәм, Разил абый, тагын бер сүзен үзгәртсәк, ничек булыр? Ягъни мәсәлән, "сайлый" урынына "сыйлый" белергә", дисәк. Татарстанның халык шагыйре (аңа бу мәртәбәлә исем нәкъ Кытайда чакта бирелде) минем белән ризалашты һәм өстәп куйды: "Ярый, түлкә мәҗлесләрдә генә, – диде. – Мәҗлесләренң дә барысында да түгел..."

Хәзер бөтен кеше диярлек "Күбәләгем"не яңа сүзләр белән җырлый. Ә мин үзем моны шәхсән гармунчыларга аерым бер ихтирам билгесе дип кабул итәм. Урысча әйткәндә, мелочь, но приятно...


Ачу-кычулар, юл газаплары онытылды. Ә шулай да сабуллашканда, уены-чыны белән бергә, Турсунтайга багышланган шигыребезне, дәрәҗәгә, фикеребезне әйтеп калдырдык:

– Татар халкы өчен өч кадерле сүз бар: беренчесе – Тукай, икенчесе – Кытай, өченчесе – безне ташлап киткән Турсунтай...

Кирам САТИЕВ



– Мәнә төзекләндерелмәгән ишегаллары проблемасын хәл иттек!



– Миннән башка берничек тә тартып чыгара алмыйлар шул!

Борис СТАРЧИКОВ, 1982 ел.

Виктор ИГНАТЬЕВ, 1964 ел.

Максим СМАГИН



Валерий ТАРАСЕНКО



Александр ЛЕВИТИН



Журналист 120 яшьлек карттан интервью ала.

- Киләчәккә планнарыгыз?
- Язга өйләнергә исәп.
- 120 яшътаме?

- Мин бер дә ашыкмас идем дә, әти кыстый.

- Чыннан да курсовойны үзегез яздыгызмы?

- Ә сез чынлап та безнең акчаларны уку бүлмәсен ремонтлау өчен тотасызмы?

Өч әби эскәмияда утыра.

- Миңа инде 70, бар тешләрем үземнеке. Тфү-тфү, күз тимәсен.

- Миңа инде 75, чәчләрем яшъ вакыттагы кебек кәе. Тфү-тфү, күз тия күрмәсен.

- Исегез киткән икән! Менә минем тешләрем дә коелып бетте, чәчләрем дә сирәк һәм чал кергән. Әле яшем буенча да мин сездән өлкәнрәк, шулай булуга карамастан, мин һаман кыз килеш. Тфү-тфү, күз тимәсен.

- Доктор, сез элек биргән дару миңа бик ярдәм итте!

- Ну нәрсә дип әйтим инде? Кайчагында булгалый...

- Бабай, син кайчан булса да удаленкада укыдыңмы?

- Әлбәттә, мәктәп безнең авылдан 5 чакрым иде, жәяү йөрдек.

- Исәнмесез, сезгә банктан шалтыртабыз. Әйтегез әле, сез кайчан да булса безнең хезмәттән файдаландыгызмы?

- Файдаландым. Янәшәгездән үтеп киткәндә, шәүләмне сезнең витриналарыгызда карыйм.

- Әйтегез әле, сездә хезмәт хакы әйбәтме?

- Әйе, бик әйбәт! Кибеттәге баялар генә начар, хезмәт хакы әйбәт...

Хәзерге беренче класста укучыларның портфельләре шундый, әйтерсең лә алар теләсә кайсы вакытта гаиләдән китәргә һәм яңа тормыш башларга әзер.



КАРГАЛАРГА ШАТЛЫК...

Хөрмәтле редакция! Карбышев урамындагы 58 нче йорт ишегалды төзекләндерү планына кертелгән иде. Балалар өчен яңа уен майданнары да ясадылар – бу алар өчен зур шатлык булды. Тротуарларны рәтләделәр, хәтта чүп контейнерларына хәтле салынган сукмакны да тәртипкә китерделәр. Боларына без бик канәгать, тик менә чүп жыелмасының үзенә никтер кагылмадылар. Бөгелеп сына язган профнастил түбәсе, какшаулы стеналары һәм күгареп беткән капкачсыз контейнерлары элеккегә рәвештә калды.

Район хакимиятендә моны тулысынча тәртипкә китерү өчен өстәмә финанслау кирәклеге айттеләр. Ә ул, үзегез беләсез, беркайчан да булмый. Шундый сорау туа: нигә бу эшләрне башта ук төзекләндерү программасына кертеп калдырганнар?

Ә хәзергә булганына шөкер кылып яшарга туры килә. Әлеге бу хәлгә бары тик каргалар, хужасыз эт, мәчеләр генә канәгать – яңартылган майдан, ишегалларына рәхәтләнеп чүптер-нидер, калдык-постыктыр, чир тараталар.

М. ХАМИТВӘЛИЕВ

КАЗАН

ШУЛ КИЛЕШ...

Кадрле "Чаян"! "Салават күпере" торак комплексындагы 62 нче номерлы автобусның хәрәкәт итү маршрутына карасаң, ирексездән "эйбәт булсын, дип теләдек, әмма шул килеш калды" дигән әйтем искә төшә.

Август ахырында аның маршрутын үзгәрттеләр. Хәзер ул барлык социаль-әһәмиятле торак жирләрне урап уза, ягъни ике микрорайонны били. Транспортчыларның әйтүе буенча, ул пассажирларга бик тә аңлаешлы һәм уңай. Ә менә кулланучылар өчен, маршрутлар жайлы булса да, автобусларның йөрү интервалларына төшенү кыенлыгы бар. Кайвакыт бер-бер артлы өчәр автобус килә да, буш килеш китеп бара, ә кайчагында сәгәтләр буе көтеп торасың. Була аларның жыелышып төшкә ялга киткән чаклары да һәм паркка, дип, сәбәп тапкан очраклары да...

Телефоннардагы махсус өстәмә – кушымталарда да барлык автобуслар чагылмый кайчак, шуңа күрә автобусларның кирәкле тукталышларга килеп житү вакыты билгесез. Бөтен нәрсә языла торган гаджетлардан файдалану да уңайсыз һәм уңышсыз. Менә шулай катып-тунып торабыз тукталышларда, аптырагач, юл уңаена теләсә нинди машиналарга утырып китәбез.

"Салават күпере" ТКда яшәүчеләр

КАЗАН



Эльвира ДЫШАЕВА





Альберт Яхин – “Чаян” тарихының зур эпохасы. Унжиде ел дауамында (1959-1975) ул башта жаваплы секретарь, а аннары баш редактор булып журналга хезмәт итә. Ижади шахес һәм оста оештыручы буларак, сатирик басма тирәсендә сәләтле журналистлар, язучылар, шагыйрьләр, рәссамнардан торган профессиональ команда жыйа. Талантлы житакче һәм юмор остасын хезмәттәшләре һәм укучылары гына түгел, республика житакчеләге дә хөрмәт итә. Ә аның кешелек сыйфатлары турында мондый нәрсә сөйлә. Татарстанның партия өлкә комитетының беренче секретаре Ф. Табиев ярдәме белән Альберт Яхинга дүрт бүлмәле фатир тәкъдим ителә. Ләкин ул аны торака мохтаж булган редакция хезмәткәренә бирә. Ә үзе Гагарин урамындагы гади йортта яши башлый.

Үзсүзле редакторны эшеннән азат иткәч, ул югалып калмый, милли мәгариф өлкәсендә күренекле галим булып китә. Яхин татар әдәбиятын өйрәтүнең оригиналь ысулын булдыра. Ул берүзе беренче сыйныфтан алып унберенчегә кадәр дәреслекләр язып, аларны бастырып чыгара. Аннан соң үз ысулы буенча ике дистә ел авыл мәктәбендә балалар укыта.

Соңгы көннәренә кадәр Альберт Гатуф улы Гагарин урамындагы «хрущёвка»да яши. Бөек чаянчы һәм галимне шуннан соңгы юлга да озаталар.

ФЕЛЬЕТОН НИНДИ БУЛЫРГА ТИЕШ?

Берзаман шулай мине редактор бүлмәсенә чакыртып кертте дә:

– Соңгы вакытта бездә басылган фельетоннар бик тешсез булып чыга. Без кире дип саналган типик геройларны таба белмибез. Ә алар янәшәдә генә яшиләр! Эзлә, тап, күзеннән утлар чәчрәрлек итеп яз әле шундый юнәсезләрнең берсен, – диде.

Эзләдем, таптым. Ресторан директоры турында фельетон язып китердем.

Икенче көнне редактор чакыртты да:

– Булдыргансың! Бик үткен итеп язгансың. Ришвәт алучы юнәсезләрне ссуда бирәсе урынга, тагын да югарырак урынга күтәрүчеләр белән без дә көрәшмәсәк, кем көрәшсән. Мәнә шулар турында язарга кирәк, – диде.

– Шул турыда бит инде, – дим.

– Анысын шулай, тик ул турыда гына да түгел шул, – диде редактор. – Кичә миңа бер бик танылган артист шалтырата. Кәбиров.

– Ул Кәбиров ресторан директорының ире була инде.

– Анысын беләм. Ләкин ул бәйләнешнең фельетонга һичнинди катнашы юк. Эш шунда ки, әлегә директор хатын әнә шул Кәбиров фамилиясе белән йөри икән.

– Ире булгач, йөрер инде, – мин әйтәм.

Редактор авыр сулап куйды.

– Мәнә шунысы шәп түгел дә инде. Театрга болай да халык күп йөрми икән. Шунның өстенә андагы бер гаепсез артистның фамилиясе фельетонда да чыккач... абайлап алдыңмы инде ылгышыңны!

– Театр турында язмадым ич мин.

– Аңламагансың. Халык моны укыса, театрға бөтенләй йөрмәячәк бит. Димәк, ни булып чыга инде? Ресторан турында язабыз, ә аңарга бер қат

нашы булмаган театрға зыян китерәбез. Алмаштыр директорның фамилиясен. Кыз чагындагы фамилиясен куясыңмы, башкасынмы, анысы синең эшен. Фельетон ул төрле яктан уйланганда гына файдалы була.

Икенче көнне мин, Кәбированың кыз фамилиясен белеп, үзгәртеп куйдым.

– Мәнә хәзер эш башка, – диде редактор. – Материалны үзгәртикшердеңме?

– Үзем тикшердем. Ресторанга бардым. Халык белән сөйләштем...

– Халык белән сөйләшеп яхшы иткәнсең. Ә мәнә ресторанга баруың турында язү әйбәт түгел.

– Бармыйча ничек тикшерим ди мин аны.

– Хикмәт тә шунда шул. Бармыйча тикшерә алмыйсың. Ә бардым дип яздың исә, укучының ни уйлавы бар? Фельетонист кеше ресторанга эчәргә йөри икән дип уйлаячак.

– Мин бит эчмим. Үзегез яхшы беләсез.

– Мин беләм, башкалар белми. Безнең турыда халыкка начар фикер тудырырга ярамас. Болай итә әле син, икеле-микеле сүзләргә урын калмасын өчен, алмаштыр ул ресторанны. Әйтк, кибет итәсәңме анда, башкамы – анысы синең эшен. Фельетонист үзе кар кебек ак кеше булырга тиеш.

Ресторанны кибеткә үзгәртеп куйдым.

– Мәнә хәзер бөтенләй була язды, – диде редактор. – Инде героенның тагын да югарырак урынга күтәргән принципсыз кешеләреңне сызарга кирәк була.

– Ничек сызарга?

– Мәнә шул шул. Фельетон яза белмибез без, дус кеше. Әзрәк каләм тидердеңме, хәзер бөтен сүзләре сүтелә башлый. Үткен тешле фельетон кирәк безгә! Ә бит кире геройлар безнең янәшәдә генә яшиләр алар. Табарга кирәк шуларны, күзләреннән ут чыгарлык итеп пешекләргә кирәк!





"Галлактика" колхозында – паника. Компьютерлар сафтан чыккан. Яшел тояклы мең баш сыер нишләргә белми. Су эчәргә дип борын төрткән савытларына су килми. Душка кәргәннәре дә шул ук хәлдә. Ятакка сыекча кебек әйбер тамуга, сизгер датчиклар ярдәмендә тиешле механизмнар хәрәкәткә китереләп, аны шунда ук юдырып, китереп кую системасы да эшләми. Еларга житешкән кызыл тырнаклы дүрт оператор кыз аптырашта. Компьютер кнопкаларына баскалап та, суккалап та карыйлар, файдасыз. Югыйсә электр уты да, су да, терлек азыгы да бар бит. Ә бит 4-5 сәгәттән берсе-берсе утызар литр сөт бирүче сыерларны савар вакыт жита. Нишләргә? Әлегә хәбәр тиз арада хужалык житәкчесенә, өстәгә түрәләргә барып ирешә. Ул тиз арада элек ферма мөдире, бригадир булып эшләгән аксак Барыйны да эзләп таба. Нигә улмы? Төп хужа хастаханәдә дәваланганлыктан, мондый ситуацияда эшне ул гына оештырып чыгарга сәләтле. Барый – утны-суны кичкән хезмәт ветераны – гадәттән тыш хәлне бик тиз абайлап ала, шул минутта ук җиңел машинасына утырып фермага жидерә. Юлда берничә кешегә шалтыратып, хәлне аңлата. Берочтан үгез караучы, элекке көтүче Хәлимнәргә дә туктала.

– Хәлим, салам! Әйдә, тиз генә жыен, эш бар, – ди. – Сигезледән үрелгән сырлы саплы чыбыркыңны ал да хәзер үк минем арттан фермага йөгәр. Үгезне дә көтүгә чыгарырга туры килер, мөгаен. Калганын шунда аңлатырмын, ди. Үзе ашыга-ашыга, чатанлый-чатанлай машинасына юнәлә.

Элеккеге сыер савучыларга да фермадагы хәл-хәбәрне житкерәләр.

– Аксак Барый ике айттергәнне яратмый, үзең беләсەң...

Ярты сәгәт эчендә авыл халкының кемнең кайда икәнлеген ачыклана. Барый белән бер чорда хисапчы булып эшләгән Вилданга тиз арада базардан

кыяр, карлыган сатарга киткән өч хатынны алып кайтырга кушыла.

Балта осталары – шабашниклар белән дә элементгә керелә. Эшләреннән бүленеп торып, тиз арада сыерларның жәйге утарларын төзәтеп, яңартып бируләре сорала.

Шулай итеп, сәгәт ярым эчендә ферма каршына утызлап кеше – нигездә, элеккеге колхозчылар – жыелып өлгәре. Тагын өч сәгәттән барлык сыерлар да савылып, урамга чыгарыла.

Бу мизгелдә сыерларның үз-үзләрен тотышын, кыланышларын карап торсаң, үзе бер тамаша. Чөнки алар туганнан бирле ирек күрмәгән, үгезнең ни икәннән белмәгән мал-туар бит. Шуңа да берәүләре юеш борыннарын сусыл үләннән аера алмый, икенчеләре тирә-юньне күзәтә, муенын сузып мөгрәп ала, аларга саф һава тансык. Өченчеләре койрык чәнчек йөгәргән була, тонна ярымлы үгез тирәсендә бөтерелә. Көтүче Хәлим чыбыркысын шартлата-шартлата аларны элеккеге жәйләү урынына таба куа...

Мәшәкәтле көннәр бер-бер артлы уза тора, эшләр әкрәләп жәйгә салына бара дигәндә генә, мал бүлешергә дип, айтышник фермер Фазыл Мофаззаловның Казандагы туганнары кайтып төшә. Ашыгыч рәвештә пайчылар жыелышы үткәргәгә булалар. Аксак Барый тегеләргә мәсьәләне бик җентекләп аңлатып та карый – юк инде, туганнары килешми. Имеш, аларның абыйлары гына бу эшне оештырган, һәм бернинди авыл халкының да моңа борын тыгарга хақы юк икән... Шундый кызу бәхәс барган бер мизгелдә "Ым-

м-му-у-у!" дигән ят тавыштан халык тынып кала, ул гына да түгел, клуб ишегалды капкасын сытып, үзләренә таба килүче пәһлеван үгезне күреп өннәре алына... Биш-алты секунд эчендә иллеләп пайчыдан торган жыелыш урынында аксак Барый белән Көтүче Хәлим генә торып кала.

Шул көннән мал бүлешергә кайтучыларның да эзе суына, авыл халкының да күңеленә шом керә. Чөнки бу якларда элек-электән үк көтүгә үгезләр ирекле чыгарылган һәм хәзер дә менә... Әле ниндиге диген, тау хәтлесе. Сыерлар аның янында бозау кебек кенә. Авыл халкы жәй айларында аннан уттан курыккан кебек куркып яшәде. Әмма ник бер кеше кулына каләм алып берәр кая шикаять язсын. Чөнки барысы да сыер-таналарын шуннан каплатырга тырыша, барысының да тәмле ит-аш ашыйсы килә...

Инде менә ямьле жәй дә, жәйләү чоры да әкрә генә узып бара. Тиздән мал-туарларны кабат фермаларга кайтарып вакыт жита. Аксак Барыйга килгәндә, ул сафтан чыккан көннән бирле компьютерлаштырылган ферманы кабат жәйгә салып жибәрү уе белән янып йөри. Менә ул район магариф бүлегендә житәкчене көтеп утыра, секретарь белән сөйләшә.

– Квартира биреп тә укытучыларны, табипларны кайтара алмыйбыз, абый. Нинди айтышниклар, нинди осминаторлар кайтсын монда. Районга даны чыккан үгезегез бар бит, ул берүзе әллә ничә белгечне алмаштыра, – ди тегесе.

Барый каты бәрелмәскә тырышып, берәз дәмши утырганнан соң:

– Сенлем, син миңа университет директорының, әйе, ректоры, Гафурның телефонын гына бир дә, мин китәм. Калганын мин үзем хәл итәрмен. Икенче көнне Аксак Барый Казанга дип юлга кузгала.



**САТИРА ҺӘМ
ЮМОР ЖУРНАЛЫ**

1923 елдан чыга.

№ 10 (1911) октябрь 2021

Баш редактор:
Р. И. ХӘЛИЛУЛЛОВ

Баш рәссам: А. АЛЕШИН

Баш редактор урынбасары: Г. ЗАМАЛДИНОВА

Үсеш бүлеге: П. СТАРОВОЕРОВ

Редакторлар: Р. АБЗАЛОВ,

Л. САФИУЛЛИНА, А. ХӘМЗИН

Сайт редакторы: Л. ӘХМӘТОВА

Корреспондент: Г. СӨНГӘТУЛЛИНА

Дизайнер: Л. ФӘЛӘХОВА

Учредителе һәм нәшер итүчесе
«ТАТМЕДИА»
акционерлык җәмгыяте.

420047, Казан шәһәре,
Академическая урамы, 2

Матбугат һәм массакүләм
коммуникацияләре агентлыгы
ярдәмендә оештырылган.

Журнал

Роскомнадзор идарәсендә теркәлдә.

Теркәлү саны һәм вакыты:

ПИ № ФС77-44364, 23 март, 2011 ел.

«Журналга «Почта России» каталоги,
йә <https://pochta.pochta.ru> онлайн аша
языла алалар.

Язылу индекслары:

РТ – П2438 (тат), П2440 (рус);

РФ – П7088 (тат), П7087 (рус).

Редакция материалларны авторларның
ризальгыннан башка редакцияләү-төзәтү
хокукына ия.

«ТАТМЕДИА» АЖ филиалы «Идел-Пресс»
типографиясында басылды.

Басылып чыгу: 04.10.2021 ел.

Тираж – 4058 Заказ Е-3903

**Редакциянең адресы: 420066,
Казан, Декабристлар ур., 2.**

Белешмаләр өчен телефоннар:

(843) 222-06-00, 222-05-54.


E-mail: chayan@bk.ru

Сайт: chayan-journal.ru

Бәясә ирекле

16+

Уйна да, уйла да!



1. Кияүдәге хатын-кыз белән мәхәббәт куртуның төп мәгънәсе нәрсәдә?
2. Үрнәк булырдай ир дип кемне әйтергә була?
3. Нәрсә ул мәхәббәт?
4. Хатын-кызның кызыксынучанлыгынан да көчлерәк нәрсә булырга мөмкин?
5. Ялгыз булуыгызны ничек аңларга?
6. һәрбер коллективның нигезендә ни ята?
7. Гражданлык ни өчен кирәк?

ЖАБАПЛАР

1. берк иреннен
гена аарыла кырмасен.
2. Үл гайла тормышында
бөтенесен дөрес эми,
лакени байлыңер өчө ба-
дырар. 3. бу – чиншөлөш
эзлөгөндө өчөнөсө бар-
лыкка киле торган ике
билгесизлек тигезлеме. 4. Сөй-
лөшкөндө сөргө ачып салу
телгеге гена. 5. Авырт аен
көтөгөз. бердү да ташка-
бак тактап илмаса – сөз
кылгыз. 6. бердүлар – до-
ора, иккөнчөлөр – куша,
өчөнчөлөр – үтл. 7. Саалым-
чы келгә түларга иккөнчө
дугамас өчөн.

Сынамышларны Гүзэл
СӨНГАТУЛЛИНА әзерләде.

Чаянвордны чишегез,
номерланган шакмакларда
жыр исемен уыгыз.
Журналыбызның
9 нчы санындагы
чаянвордның
тикшерү сүзе –
«Мәдинәм, гөлкәәм».

Беренче булып дөрес жавап жибәрделер:
Г. БАҢАВЕТДИНОВ (Чаллы),
М. НӘРИМАНОВ (Сарман),
Р. САФИН (Балык Бистәсе, Полянка ав.),
С. ШӘЙХУЛЛИН (Казан).

Жиңүчебез –
Сарманнан


Мәжит НӘРИМАНОВ!

ТИШЕК КОПЧӘК

Машина ватыла. Машина йөртүче авария фонаре куеп, капот астында казына башлый. Кинәт арттан кемдер кычкырта. Караса – руль артында яшь кыз утыра.

– Нәрсә торасыз? Әйләнеп узыгыз! – ди ир кеше.

– Ә мин сезнең кайсы якка барасыгызны каян белим? Сезнең поворотник – бер уңга, бер сулга күрсәтеп тора!



Виктор ФЁДОРОВ



Константин МАЛЬЦЕВ

Ул миңа карады микән дип, борылып аңа карадым!

Юл аша чыгып баручы берәүне машина бәрәп ега. Йөртүче аның янына йөгәреп чыга һәм иеләп:

- Бәхетегез бар икән, мин – табиб.
- Тегесе башын күтәрә һәм әйтә:
- Ә сезнең юк мин – юрист!

Автосалонда:

- Машина алырга телесизме?
- Әйе. Эшемне алыштырдым, ә анда парковка бик тыгын, кайчагында ишекне дә ачып булмый.
- Яңа машинага нинди теләкләрегез бар?
- Иң мөһиме: түбәсендә люк булсын иде.

Машина йөртүче – инспекторга:

- Командир, жибәр инде...
- Тегесе, документларны актарып:
- Ярамы!
- Ничек инде, ә сигезенче битне ачтыңмы соң?! – ди машина йөртүче.
- Ә-ә-ә, ярый. Хәерле юл...



Ринат АБЗАЛОВ

– Чакырткан идегезме?...



Виталий ПОДВИЦКИЙ